


कपुरकोट गाउँपालिकाको
वार्षिक नीति तथा कार्यक्रम
आ.व. २०७९/०८०

प्रमाणीकरण मिति : २०७९/०३/१०



कपुरकोट गाउँपालिका, सल्यान
कर्णाली प्रदेश, नेपाल

कपुरकोट गाउँपालिकाको एघारौँ गाउँसभामा गाउँपालिकाका अध्यक्ष एवं श्रोत अनुमान तथा बजेट सिमा निर्धारण समितिका संयोजक श्री दुर्गा बहादुर पुनबाट प्रस्तुत आर्थिक वर्ष २०७९/०८० को वार्षिक नीति तथा कार्यक्रम

गाउँसभाका उपाध्यक्ष ,
सम्पूर्ण गाउँसभाका सदस्यहरु,
सभाका सचिव तथा सबै कर्मचारीहरु
संचारकर्मी तथा पत्रकारहरु,
अन्य उपस्थित महानुभावहरु,

नेपाली जनताको त्याग, संघर्ष र बलिदानबाट प्राप्त उपलब्धी अनुसार नेपालको संविधान २०७२ जारी भएपछि, दोश्रो पटकको स्थानीय तहको निर्वाचनबाट निर्वाचित भई आज हामी कपुरकोट गाउँपालिकाको ११ औँ गाउँसभाबाट आर्थिक वर्ष २०७९/०८० को वार्षिक नीति तथा कार्यक्रम प्रस्तुत गर्दैछौँ । कपुरकोट गाउँपालिकाको आगामी ५ वर्षको भाग्य र भविष्य कोर्ने महत्वपूर्ण जिम्मेवारी हाम्रो काँधमा आइपरेको छ । यस जिम्मेवारीलाई अवसरको रूपमा लिई उक्त जिम्मेवारी सफलतापूर्वक सम्पन्न गर्ने दृढता सहित यस गरिमामय गाउँसभामा गाउँपालिकाको अध्यक्षका हैसियतले वार्षिक नीति तथा कार्यक्रम प्रस्तुत गर्न पाउँदा मैले गौरवको महसुस गरेको छु । नेपालको उन्नति, प्रगति तथा समृद्धिका लागि संघर्ष गर्ने क्रममा आफ्नो ज्यानको बलिदान गर्ने ज्ञात अज्ञात विर सहिदहरु प्रति हार्दिक श्रद्धाञ्जली व्यक्त गर्दै घाइते तथा अपाङ्गता भएका एवम् वेपत्ता पारिएका परिवारजनप्रति सम्मान एवं सहानुभूति प्रकट गर्दछु । हाल सम्मको राजनीतिक, सामाजिक परिवर्तनमा नेतृत्वदायी भुमिका निर्वाह गर्ने सबै अग्रजहरुप्रति आभार व्यक्त गर्दछु । गाउँपालिकाको विकास र समृद्धिको लागि सहकार्य गर्नु हुने विभिन्न सरकारी निकाय, गैर सरकारी संघसंस्था लगाएत सबैलाई हार्दिक कृतज्ञता प्रकट गर्दछु । यस गाउँपालिकाको प्रथम स्थानीय तहको निर्वाचनबाट निर्वाचित भई आफ्नो कार्यकालमा कपुरकोट गाउँपालिकाको विकास र समृद्धिका लागि पुर्याएको योगदानको उच्च कदर गर्दै पहिलो कार्यकालका रहनु भएका गाउँसभाका सबै सदस्यज्युहरुलाई हार्दिक धन्यवाद व्यक्त गर्दछु । आवधिक निर्वाचनका माध्यमबाट २०७९ साल बैशाख ३० गते सम्पन्न स्थानीय तह सदस्य निर्वाचन सफल पार्न सहयोग गर्नुहुने सम्पूर्ण कपुरकोट गाउँपालिकावासी मतदाताहरु, राजनीतिक दल, बुद्धिजीवी वर्ग, नागरिक समाज, निर्वाचन अधिकृतको कार्यालय, सुरक्षाकर्मी, पत्रकार लगाएत निर्वाचनमा खटिनुहुने सम्पूर्ण कर्मचारीमा हार्दिक धन्यवाद ज्ञापन गर्दछु ।

विगतका वर्षमा विश्वव्यापी रूपमा फैलिएको कोभिड १९ ले विश्व मानवजातीमा गम्भिर संकट पैदा गरिदिएको थियो । यद्यपी खोपको विकास र विस्तार पछि अहिले यस गाउँपालिका खतरामुक्त अवस्थामा छ । यस अवधिको कोभिड १९ को रोकथाम, नियन्त्रण र उपचार प्रयास गर्दागर्दै पनि संक्रमणका कारण ज्यान गुमाउनु हुने व्यक्तिहरुप्रति हार्दिक श्रद्धाञ्जली अर्पण गर्दछु । साथै संकटपूर्ण घडीमा एकजुट भई महामारी रोकथाम, नियन्त्रण तथा उपचारमा अहोरात्र खटिने स्वास्थ्यकर्मी, निवर्तमान जनप्रतिनिधी, सुरक्षाकर्मी, सरसफाईकर्मी तथा संचारकर्मी प्रति उच्च सम्मान र आभार प्रकट गर्दछु ।

गाउँसभाका सदस्यहरु,

आ.व. २०७९/०८० को वार्षिक नीति तथा कार्यक्रम तर्जुमा गर्दा मैले नेपालको संविधान, नेपालले अन्तराष्ट्रिय स्तरमा गरेका सन्धी संभौताहरु स्थानीय सरकार सञ्चालन ऐन, २०७४, नेपाल सरकार र

कर्णाली प्रदेश सरकारको नीति तथा कार्यक्रम, नेपालको पन्ध्रौं योजनाका लक्ष्य तथा उद्देश्यहरु, कपुरकोट गाउँपालिकाको विभिन्न विषयगत समितिका नीति तथा कार्यक्रम, दिगो विकास लक्ष्य, गाउँपालिकाले विभिन्न क्षेत्रका बौद्धिक वर्गहरुबाट लिएको सल्लाह सुझाव र गाउँसभाका आदरणीय सदस्यहरुले दिनुभएका सुझावहरुलाई मार्गदर्शनको रूपमा लिएको छु । गाउँपालिकाले गरेको सार्वजनिक आवाहन अनुसार विभिन्न राजनीतिक दल, संघ संस्था, विद्वानवर्ग र गाउँपालिकाभित्र र बाहिर रहनु भएका दिदी-बहिनी, दाजु-भाइहरुबाट प्राप्त रचनात्मक सुझावहरुलाई समेत विशेष ध्यान दिएको छु ।

गाउँसभाका सदस्यहरु,

जनताको सबैभन्दा नजिकको सरकारको रूपमा रहेको कपुरकोट गाउँपालिकाको स्थानीय सरकार आफ्नो आवश्यकताका आधारमा पालिकालाई आवश्यक पर्ने नीति तथा कानूनको निर्माण गर्दै आफ्ना नागरिकको सर्वोपरि हितका लागि मागमा आधारीत योजना छनौट देखि समयमै कार्यान्वयन र अनुगमनका साथै उचित मुल्यांकन गरि कार्य सम्पादन गर्ने कुरामा प्रतिवद्ध छु । गाउँपालिकाले वार्षिक नीति तथा कार्यक्रम निर्माण गर्दा निम्न कुराहरुलाई विशेष रूपमा ध्यानमा राखिको छु ।

- कपुरकोट गाउँपालिकालाई सुशासन युक्त गाउँपालिका बनाउने कार्यका लागि आवश्यक नीति निर्माण गरि कार्यान्वयनमा जोड दिइनेछ ।
- कृषिमा व्यवसायिकरण गरी कृषकको जीवनस्तर सुधार गर्न “एकिकृत कृषि विकास कार्यक्रम” लागु गरिनेछ ।
- कपुरकोट गाउँपालिकामा विभिन्न राष्ट्रिय तथा अर्न्तराष्ट्रिय सरकारी एवं गैर सरकारी संस्थाहरुका लागि वाहिय लगानी मैत्री वातावरण सिर्जना गरिनेछ ।
- लैंगिक उत्तरदायी बजेट निर्माण गरि सबै क्षेत्र, समुदाय, वर्ग, लिंग आदिको आत्म सम्मान हुने खालको वातावरण सिर्जना गरिने छ ।
- पालिकाको सबै वस्तीहरुमा क्रमशः विद्युत विस्तार गरि “उज्यालो कपुरकोट अभियान”लाई सार्थकता दिइनेछ ।
- “एक घर एक धारा”, “पूर्ण सरसफाई उन्मुख पालिका” घोषणा अभियान सफल बनाउन विविध गतिविधीहरु संचालन गरिनेछ ।
- फुसको छाना मुक्त घर बनाउने अभियानलाई पूर्णता दिन “सुरक्षित नागरिक आवास कार्यक्रम” लाई निरन्तरता दिईने छ ।
- सिमित स्रोतबाट अधिकतम प्रतिफल प्राप्तीका लागि विभिन्न सरकारी तथा गैर सरकारी निकायसंग साभेदारी रूपमा गरिने कार्यलाई विशेष प्राथकतामा राखिने छ ।

सम्पूर्ण गाउँ सभाका सदस्यहरु,

कपुरकोट गाउँपालिकालाई विकासको माध्यमबाट “समृद्ध गाउँपालिका र सुखी कपुरकोटवासी” बनाउनु यो स्थानिय सरकारको मुख्य जिम्मेवारी हो । यस दायित्वको बोध गर्दै गाउँपालिका वासीले विश्वासका साथ प्रदान गरेको अमूल्य मतदानबाट प्राप्त जिम्मेवारी प्रति म सधै सचेत छु ।

गाउँगाउँमा स्थानीय सरकार आएपश्चात जनताहरुमा विकासको अपेक्षा धेरै छ । तर स्रोत र साधनको सिमितताको कारण जनताका सबै विकासका अपेक्षाहरु एकै पटक पुरा गर्न कठिन छ । यसर्थ आवश्यकताको प्राथमिकता, सम्भाव्यता, औचित्यताका साथसाथै बजेटको सीमितताका बीचबाट विकासको बाटो पहिल्याउने मुल उद्देश्यले वार्षिक नीति तथा कार्यक्रम प्रस्तुत गरेको छु । विगतका वर्ष जस्तै गरेर

यस पटक पनि देहाय अनुसारका आधार र मार्गदर्शनमा टेकेर वार्षिक नीति तथा कार्यक्रम तर्जुमा गरिएको छ ।

१. नेपालको संविधानमा उल्लेखित स्थानिय तहको एकल तथा साभा अधिकारहरुको सूची,
२. नेपालको संविधानमा उल्लेखित मौलिक हकहरु,
३. स्थानीय सरकार सञ्चालन ऐन २०७४ को मर्म तथा उद्देश्य,
४. नेपाल सरकारबाट स्वीकृत संघ, प्रदेश र स्थानिय तहको कार्य विस्तृतीकरणको प्रतिवेदन
५. संघीय सरकार तथा प्रदेश सरकारको आवधिक योजनाले लिएका नीति तथा प्राथमिकताहरु
६. संघीय सरकारले अवलम्बन गरेका आर्थिक तथा वित्तीय नीतिहरु,
७. नेपालले अन्तर्राष्ट्रिय जगतमा व्यक्त गरेका प्रतिबद्धताहरु,
८. संघीय सरकारका क्षेत्रगत नीति, रणनीति, योजना तथा अध्ययन प्रतिवेदनहरु,
९. नेपालको दीगो विकास लक्ष्यहरु,
१०. गाउँपालिकामा रहेका विभिन्न विषयगत समितिले अवलम्बन गरेका नीतिहरु,
११. राजनीतिक पार्टीहरुका घोषणापत्रहरु,
१२. जनताका तत्कालिन आवश्यकता र आवश्यक देखिएका अन्य विषयहरु ।

गाउँसभाका सदस्यहरु ,

अव म यस गरिमामय गाउँसभामा क्षेत्रगत रुपमा आ.व. २०७९/०८० को कपुरकोट गाउँपालिकाको वार्षिक नीति तथा कार्यक्रम प्रस्तुत गर्न चाहन्छु ।

क) आर्थिक विकास

१) कृषी तथा पशुपंक्षी

- ❖ तरकारी खेती, पशुपंक्षीपालन तथा बागबानीको समग्र विकासका लागि “एकिकृत कृषी विकास कार्यक्रम” को कार्यविधि तर्जुमा गरि लागु गरिने छ ।
- ❖ कृषिको आधुनिकीकरण, यान्त्रीकिकरण र व्यवसायीकरण गरी उत्पादन र उत्पादकत्व बृद्धिमा जोड दिइने छ ।
- ❖ हरेक किसानलाई सहकारी तथा कृषक समुहमा आवद्ध गराई सहकारी मार्फत कृषी उपजको बजारीकरण गरिनेछ ।
- ❖ कृषी हाटबजारलाई विविधिकरण गर्ने, कृषी विउकेन्द्रको स्थापना र वितरण गर्ने व्यवस्था मिलाईनेछ ।
- ❖ उत्पादनमा आधारित अनुदान वितरण कार्यविधि तयार गरि लागु गरिनेछ ।
- ❖ कृषि व्यवसायमा जोखिम न्यूनिकरण गर्न कृषी विमालाई प्रोत्साहित गर्ने नीति लिईने छ ।
- ❖ सुलभ कृषी ऋणको व्यवस्था, मल, विउ, विषादी, कृषी औजार र विज्ञको सेवा उपलब्धताको सुनिश्चितता गरिनेछ ।
- ❖ कृषकहरुका लागि प्रविधिमैत्री तालिम, अवलोकन भ्रमण तथा उत्कृष्ट कृषकलाई पुरष्कृत गर्ने व्यवस्था मिलाईने छ ।
- ❖ उन्नत जातका तरकारीको बीउ उत्पादन र त्यसको बजारीकरणलाई प्रोत्साहन गरिनेछ ।
- ❖ प्राङ्गारिक मलको उत्पादन तथा प्रयोग प्रवर्द्धन गर्दै प्राङ्गारिक खेतीलाई प्रोत्साहन गरिने छ । प्राङ्गारिक खेतीका लागि थोपा सिंचाइ, प्राङ्गारिक भोल मल, भकारो सुधार जस्ता कार्यक्रममा जोड दिइने छ ।
- ❖ विभिन्न जातका फलफूल, जडीवुटी लगाएत विभिन्न प्रजातीका विरुवा उत्पादन गर्न पालिका स्तरिय नर्सरी स्थापना गरि कृषकहरुको सहज पहुँचको व्यवस्था मिलाईने छ ।
- ❖ वस्ती स्तरमा रहेको बाँझो जग्गालाई पूर्ण रुपले सदुपयोग गर्नका लागि आवश्यक नीति निर्माण गरि कार्यान्वयन गरिने छ ।

- ❖ माटोको अम्लीयपन हटाइ उत्पादन बढाउन माटो उपचार तथा सुधार कार्यक्रम संचालन गरिने छ ।
- ❖ माटो र हावापानी सुहाँउदो खेती प्रणालीमा जोड दिइ सबै वडामा कृषि, पशुपालन र फलफुल खेतिको लागि पकेट क्षेत्र तोक्ने नीति अवलम्बन गरिने छ ।
- ❖ उत्पादित कृषि वस्तुको न्युनतम समर्थन मूल्य निर्धारण गरिने छ र साभेदारीमा आधारित कोल्ड स्टोर स्थापना गर्ने कार्यलाई प्राथमिकतामा राखिने छ ।
- ❖ हाल सम्म सञ्चालनमा रहेका मुख्य तथा सहायक तरकारी संकलन केन्द्रहरूलाई ब्यवस्थित र संस्थागत गरिने छ भने कृषि मेला, प्रदर्शनी, उत्कृष्ट कृषक र ब्यवसायीलाई पुरस्कृत तथा सम्मान गर्ने ब्यवस्था मिलाईने छ ।
- ❖ किसानले उत्पादन गरेको वस्तु विना अवरोध बजार सम्म पुर्याउनका लागि कृषि सडकहरूको स्तरोन्नती, मर्मत तथा कृषि उपज संकलन केन्द्रहरूको ब्यवस्थापनलाई निरन्तरता दिइने छ ।
- ❖ काठमाडौं, बुटवल, नारायणगढ, कोहलपुर, धनगढी जस्ता शहरमा कपुरकोटको ताजा तरकारी तथा फलफुल विक्री प्रवर्द्धनका लागि आफ्नो पहिचान सहितको स्टल राख्ने ब्यवस्था मिलाईने छ ।
- ❖ कपुरकोट गाउँपालिकाको स्थानीय पाठ्यक्रममा ब्यवसायीक कृषी विषयलाई समेत समेटेर पाठ्यक्रम निर्माण गरिनेछ ।
- ❖ गाउँपालिकालाई अण्डा, मासु र दुध उत्पादनमा आत्मनिर्भर बनाउन कुखुरा पालन, बंगुर पालन, बाखा पालन तथा भैसी पालन ब्यवसाय प्रवर्द्धन गर्न उत्पादनमा आधारित अनुदान उपलब्ध गउने ब्यवस्था मिलाईने छ ।
- ❖ व्यक्तिगत, सहकारी तथा सामुहिक साभेदारीमा ब्यवसायिक पशुपालन मार्फत दिगो रोजगारी सृजना गर्ने तथा निर्वाहमुखी पद्धतिलाई स्तरउन्नती गरि अर्थोपार्जन तर्फ उन्मुख गराउने नीति लिईनेछ ।
- ❖ कृषी तथा पशुपंक्षी शाखा र वडामा कार्यरत कर्मचारीबाट बाह्रैमहिना पशुस्वास्थ्यसंग सम्बन्धित खोजेकै समयमा सेवा उपलब्ध गराउन सकिनेगरि औषधि खरिद तथा विउविजन भण्डारण गर्न आवश्यक ब्यवस्था मिलाईनेछ ।
- ❖ पशुस्वास्थ्य सेवा प्रभावकारी बनाउन डिस्पेन्सरी संचालन एवं प्रयोगशालामा सुधार गरि सेवालार्ई निरन्तरता दिनका साथै पशुहरुमा लाग्ने संक्रामक रोगहरु विरुद्ध प्रभावकारी खोप कार्यक्रम संचालन गरिनेछ ।
- ❖ साभेदारीमा आधारित बाखा, भैसी, बंगुर, कुखुराका श्रोतकेन्द्रहरु स्थापना तथा बोयर बाखा स्रोतकेन्द्र कपुरकोट ५ लाई उत्पादन प्रोत्साहन गरिनेछ साथै पशुपालनको पकेट क्षेत्र विकास कार्यक्रम संचालन गरिने छ ।
- ❖ ब्यवसायिक रुपमा पशुपाल गर्न उत्प्रेरित गर्नुका साथै बजारीकरणमा सहज पहुँचका लागि आवश्यक ब्यवस्था मिलाईने छ ।
- ❖ प्रविधि हस्तान्तरण, सिप विकासका लागी विभिन्न सिप विकास तालिमहरु एवं सचेतनाका विविध कार्यक्रमहरु संचालन गरिनेछ ।
- ❖ जुनोटिक रोग नियन्त्रणका कार्यक्रमहरु संचालन गरिनेछ ।
- ❖ पशु विमालाई अभियानका रुपमा संचालन गरिने छ ।

२) उद्योग, सहकारी र पर्यटन

- ❖ वित्तीय साक्षरता सम्बन्धी कार्यक्रमहरु अगाडि बढाइने छ भने सहकारी संस्थाहरुको कुशल ब्यवस्थापनमा जोड दिईने छ
- ❖ गाउँपालिकाको आन्तरिक आय बढाउन राजश्व संकलनका क्षेत्रहरु पहिचान, ब्यवस्थापन र विकास गर्ने नीति लिईने छ ।
- ❖ ईट्टाब्लक निर्माण, तारजाली बुनाई, ढाका बुनाई, चोया सामाग्री उत्पादन जस्ता घरेलु तथा साना उद्योग र परम्परागत उद्योगलाई संरक्षण, प्रोत्साहन र प्रवर्द्धन गरिनेछ ।

- ❖ कपुरकोट गाउँपालिका भित्र पर्ने ऐतिहासिक, सांस्कृतिक, धार्मिक, सम्पदाहरूको अध्ययन अनुसन्धान गरी संरक्षण तथा प्रवर्द्धन गरिनेछ ।
- ❖ पर्यटकिय प्रवर्द्धनका लागि सम्भाव्यता वोकैका स्थल वनस्पति उद्यान, रुम्टीलेक, घंघारीचौर, शिव पाईला, वेहुला वेहुली ढुंगा, सातामुल, कालीका मन्दिर लगाएतका विभिन्न क्षेत्रको संरक्षण र सम्बर्द्धन गर्ने कार्यक्रम तय गर्नुका साथै प्रचारप्रसारको अभियानलाई जोड दिईनेछ ।
- ❖ वातावरण संरक्षण, वन संरक्षण, जडिबुटि खेती, नमुना उद्यानहरूको विकास गरी पर्यटकहरू आकर्षित गर्ने नीति लिइने छ ।
- ❖ पर्यटन विकासलाई प्रवर्द्धन गर्न पालिका भित्रका उपयुक्त स्थानमा होम-स्टे संचालन गर्न व्यवसायिहरूलाई प्रोत्साहन गरिनेछ ।

ख) सामाजिक विकास

१) स्वास्थ्य तथा आयुर्वेद

➤ खोप कार्यक्रम

- ❖ पुर्ण खोप पालिका घोषणा लाई दिगोपना दिईनेछ, र खोप सम्बन्धि सुक्ष्म योजना विश्लेषण गरि घरधुरी सर्वेक्षण गरीनेछ ।
- ❖ स्वास्थ्य संस्था तथा गाउँघर क्लिनिकमा बृद्धि अनुगमनलाई नियमित तथा प्रभावकारी रूपमा रूपमा संचालन गरिनेछ ।
- ❖ गर्भवती अवस्थामा स्वस्थ वानी व्यवहार अपनाउनका लागि टोल स्तरमा सचेतना कार्यक्रमहरू संचालन गरिनेछ ।
- ❖ सुनौलो हजार दिनका आमा तथा वच्चाहरूको कुपोषणको अवस्था प्रत्येक २ महिनामा टोल स्तरमा पुगी लेखाजोखा गरी थप OTC सेन्टर स्थापना गरिनेछ ।
- ❖ बालबालिकालाई प्रदान गरिने पोषण भत्तालाई बृद्धि अनुगमन संगसंगै लगिनेछ ।
- ❖ समुदायमा आधारित एकिकृत बालरोग व्यवस्थापन तथा नवजात शिशु स्याहार कार्यक्रम प्रभावकारी रूपमा संचालन गर्न स्वास्थ्यकर्मीहरूको क्षमता अभिवृद्धि गरिनेछ ।
- ❖ स्वास्थ्य संस्थाहरूमा Implant को सेवा विस्तार गरिनेछ ।
- ❖ ANC/PNC सेवालाई बढाउनका लागि आगामी वर्षमा वडा नं. १ र ४ मा Birthing Center स्थापना गरिने छ ।
- ❖ PNC सेवालाई बढाउनका लागि स्वास्थ्यकर्मीहरूद्वारा घरमा पुगी जाँच गर्ने व्यवस्थालाई निरन्तरता दिईनेछ ।
- ❖ मातृ तथा बाल स्वास्थ्य सेवा समन्वयका लागि “मोवाईल स्वास्थ्य कार्यक्रम”संचालन गरिनेछ ।
- ❖ स्वास्थ्य संस्था स्तरमा “आकस्मिक चक्रकोष” स्थापना गरिनेछ ।
- ❖ सुत्केरी महिलाको लागि पालिका भित्र निशुल्क एम्बुलेन्स सेवा प्रदान गरिनेछ ।
- ❖ जनघनत्व तथा भुगोलका आधारमा आधारभूत तथा आकस्मिक स्वास्थ्य सेवा प्रदान गर्न हाल सञ्चालनमा रहेका गाउँघर क्लिनिक आवश्यकता अनुसार समायोजन, स्थानान्तरण र सामुदायिक स्वास्थ्य ईकाई थप गरिने छ ।
- ❖ विशेषज्ञ सहितको स्वास्थ्य शिविर (आँखा, स्त्री रोग,दन्त रोग) समय समयमा संचालन गरिनेछ ।
- ❖ गाउँपालिक क्षेत्र भित्रका ज्येष्ठ नागरिकहरू तथा अपाङ्गता भएका व्यक्तीहरूलाई आधारभूत तथा निःशुल्क स्वास्थ्य सेवा नियमित रूपमा प्रत्येक महिनामा घरैमा गई प्रदान गर्ने व्यवस्था गरिनेछ ।
- ❖ महिला स्वास्थ्य स्वयंसेविकाको भूमिकाको उच्च मुल्याकन गर्दै क्षमता अभिवृद्धि, थप व्यवस्थापनका सामग्री र प्रोत्साहन रकमलाई निरन्तरता दिईनेछ, साथै संचार खर्चको व्यवस्था गरिने छ ।

➤ रोग नियन्त्रण कार्यक्रम

- ❖ गाउँपालिका तथा वडास्तरिय द्रुत प्रतिकार्य टोली (RRT) टिम पुर्नगठन गरी प्रभावकारी गराईनेछ ।
- ❖ मुटुरोग, मधुमेह, मृगौला रोग, दिर्घ श्वासप्रश्वास सम्बन्धि रोग, मष्तिस्क पक्षघात, क्यान्सर जस्ता दीर्घ रोगहरुको रोकथाम र व्यवस्थापन लागि Package of Esesntial Non Communicable (PEN) Disease Interventions लाई विस्तार गरिने छ ।
- ❖ सन २०५० सम्ममा क्षयरोगको महामारी अन्त्य गर्नका लागि राष्ट्रिय क्षयरोग केन्द्र वाट प्राप्त कार्यक्रममा गाउँपालिकावाट आवश्यक वजेट साभेदारी गरी क्षयरोगका मुक्त घोषणा अभियानलाई थप प्रभावकारी बनाईनेछ ।

➤ उपचारात्मक सेवा

- ❖ स्वास्थ्य सेवाको सर्वब्यापी पहुँचको अवधारणा अनुसार गाउँपालिकावासीलाई २४ सै घण्टा आधारभुत तथा आकस्मिक स्वास्थ्य सेवा प्रवाह गर्न स्वास्थ्य संस्था विदाको दिनमा समेत खुला राखी सेवा प्रवाह गर्ने व्यवस्था मिलाईनेछ ।
- ❖ स्वास्थ्यसेवा संग सम्बन्धीत सुचना प्रणालीलाई एकीकृत गरी प्रकाशन गर्ने व्यवस्था मिलाईनेछ ।
- ❖ स्वास्थ्य क्षेत्रका प्रगती एवं उपलब्धीहरुलाई संस्थागत गर्दै थप उपलब्धी हाँसिल गर्न सरकारी तथा गैर सरकारी संघसंस्थाहरुसंग आवश्यक समन्वय, सहकार्य तथा आवश्यकता अनुसार साभेदारी गर्ने नीति ल्याईनेछ ।
- ❖ निर्माणाधिन पन्ध्रसैया अस्पतालको भवनलाई छिटो निर्माण सम्पन्न गरि विशेषज्ञ सहितको सेवा गरिनेछ ।

➤ स्वास्थ्य क्षेत्र व्यवस्थापन र सुशासन

- ❖ न्यूनतम सेवा मापदण्ड (Minimum service standard) तथा राष्ट्रिय चिकित्सा मापदण्ड (National Medical standard) अनुसारको स्वास्थ्य सेवा प्रवाहको लागि आवश्यक पूर्वाधार, औषधी, औषधीजन्य सामाग्री, औजार तथा उपकरणहरुको यथोचित व्यवस्था गरिनेछ ।
- ❖ स्वास्थ्य संस्थामा खानेपानी, शौचालय विजुली, इन्टरनेट सेवा, भण्डारण कक्ष, प्रतिक्षालय, वगैचा र मापदण्ड अनुसारको फोहोरमैला विसर्जनको व्यवस्था गरिनेछ ।
- ❖ स्वास्थ्य क्षेत्रमा सुशासन कायम गर्दै स्वास्थ्य सेवा प्रवाहलाई गुणस्तरीय, जवाफदेही एवं परिणाममूखी बनाउन नागरीक वडा पत्र ,निशुल्क औषधीहरुको सुची,समिति तथा कार्यरत कर्मचारीहरुको फोटो सहितको नामावली ,स्वास्थ्य संस्थाहरुको सामाजीक परिक्षण गरीनेछ ।
- ❖ स्वास्थ्य सेवा प्रदान गर्ने निकायवाट प्रवाह हुने सेवाको गुणस्तर सुनिश्चितताको लागि गाउँपालिका स्तरवाट आवश्यक अनुगमन तथा मूल्याकन संयन्त्रको व्यवस्था गरी प्रभावकारी अनुगमन गर्ने व्यवस्था मिलाईनेछ । ।
- ❖ स्वास्थ्य संस्था संचालन तथा व्यवस्थापन समिति र समितिका सदस्यहरुको क्षमता अभिवृद्धि गरि सशक्त एवं जिम्मेवार बनाइ सेवा सुदृढ गरिनेछ ।
- ❖ पालिका स्तरिय मासिक ,चौमासिक ,अर्ध वार्षिक तथा वार्षिक समिक्षा गोष्ठी,पालिकाको वार्षिक प्रतिवेदन तयार गर्ने, स्वास्थ्य संस्थाहरुमा चौमासिक RDQA कार्यक्रम लाई प्रभावकारी बनाइनेछ ।
- ❖ स्वास्थ्यकर्मीहरुको वार्षिक कार्यसम्पादन मुल्याङ्कनको आधारमा वार्षिक रुपमा उत्कृष्ट स्वास्थ्यकर्मी, म.स्वा.स्व.से.लाई सम्मान तथा पुरस्कृत गरिनेछ ।
- ❖ स्वास्थ्य सेवा दिवस,नर्सिङ दिवस, क्षयरोग दिवस, कुष्टारेग दिवस, एड्स दिवस, सुरक्षित मातृत्व दिवस, महिला स्वास्थ्य स्वयंसेविका दिवस,लगायतका अन्य दिवस मनाउने कार्यलाई निरन्तरता दिईनेछ ।

- ❖ हरेक विद्यालयमा कम्तीमा जाडो शुरु हुदाँ र गर्मि शुरुहुँदा वा वर्षात शुरुहुनु पूर्व विद्यार्थीहरूको स्वास्थ्य परिक्षणको व्यवस्था मिलाउने ।
- ❖ आयुर्वेद सेवालार्इ प्रभावकारी रूपमा संचालन गर्नको लागि जनशक्ति विकास औजार उपकरण र पूर्वाधार विकासको उचित व्यवस्थापन गरिनेछ ।
- ❖ स्वास्थ्य र आयुर्वेद तर्फका कार्यक्रमहरू संयुक्त रूपमा गर्न प्राथमिकता दिईनेछ ।

२) खानेपानी, सरसफाई र बजार अनुगमन

- ❖ अब वन्ने खानेपानी योजनाहरू निर्माण गर्दा “एक घर एक धारा” नीति अनुसार निर्माण कार्यमा जोड दिईनेछ ।
- ❖ कपुरकोट वृहत खानेपानी आयोजना निर्माणका लागि विस्तृत योजना निर्माण गरिनेछ ।
- ❖ गाउँपालिकालार्इ पूर्ण सरसफाई उन्मुख बनाउन सार्वजनिक स्थल, विद्यालयहरूमा खानेपानी तथा सरसफाई र वातावरणीय स्वच्छता लगाएतका विविध कार्यक्रम संचालन गरिने छ ।
- ❖ फोहोर मैला व्यवस्थापनलार्इ ध्यान दिदै सबै शिक्षण संस्था, स्वास्थ्य संस्था बजार क्षेत्र र सार्वजनिक क्षेत्रमा फोहोर व्यवस्थापनको प्रवन्ध गरिनेछ ।
- ❖ उपभोक्ताहरूको उपभोग्य सामाग्रीहरूको गुणस्तर कायम राख्न नियमित बजार अनुगमन तथा गुनासो सुनुवाई सयन्त्र मार्फत गाउँपालिका क्षेत्र भित्रका बजार अनुगमन तथा बजार व्यवस्थापन सुधार गर्ने प्रकृयालार्इ निरन्तरता दिईने छ ।
- ❖ कपुरकोट बजार लगाएत विभिन्न सार्वजनिक स्थानहरूमा सार्वजनिक शौचालयको निर्माण कार्यको थालनी गरिनेछ ।

३) शिक्षा

- ❖ समृद्ध कपुरकोटका लागी कपुरकोट वासीलार्इ स्वावलम्बी, सिपमुलक, व्यावसायिक, प्रविधिमैत्री, प्रतिस्पर्धी, प्रवर्तनात्मक र मुल्य उन्मुख नागरिकको विकासका लागी योगदान गर्न कपुरकोट गाउँपालिकाको शिक्षाको दिर्घकालिन सोच सहित शिक्षा नीति तयार गरिनेछ । सो योजना बनाउनु पूर्व शिक्षाको तथ्याङ्कको लागी शैक्षिक पाश्चित्र तयार गरिने छ ।
- ❖ कपुरकोट गाउँपालिकाको आफ्नै पहिचान सहितको स्थानिय पाठ्यक्रम तर्जुमा गरि आगामी शैक्षिक सत्र देखि लागु गरिनेछ ।
- ❖ प्रत्येक सामुदायिक विद्यालयहरूमा आवश्यकता अनुसारको फर्निचर ,खानेपानी ,शौचालय ,घेरावार ,रडरोगन लगायतका पूर्वाधार निर्माण तथा मर्मतका लागी विद्यालय भौतिक पूर्वाधार सुदृढीकरण अभियान सञ्चालन गरिने छ ।
- ❖ विद्यालय शिक्षाको अभिन्न अंग प्रारम्भिक बाल विकास कक्षाहरूमा न्युनतम मापदण्ड निर्धारण गरी सुरक्षित बसाई व्यवस्थापन र सरसफाईलार्इ ध्यान दिदै खेल सामाग्री, सिकाई सामाग्री, मनोरञ्जन सामाग्री, अडियो भिडियो सामाग्री सहित आकर्षक, मनोरञ्जक र बालमैत्री कक्षाकोठा व्यवस्थापन गरिनेछ ।
- ❖ सार्वजनिक विद्यालयहरूमा कार्यरत सबै शिक्षक, कर्मचारी तथा सहजकर्ताहरूलार्इ पेशागत क्षमता विकासका लागी आवश्यक तालिम प्रशिक्षण तथा प्रोत्साहनका कार्यक्रमहरू सञ्चालन गरिनेछ ।
- ❖ विद्यालयको शिक्षामा सिकाई वातावरणलार्इ आधुनिक विधि र प्रविधिसंग जोड्दै पढ्नका लागि सिक्ने तथा सिक्नका लागि पढ्ने प्रक्रियाका लागि विद्यालयहरूमा सन्दर्भ सामाग्री, प्रयोगात्मक सामाग्री सहितको प्रयोगशाला, स्तरिय पुस्तकालय, सिकाई कर्नर लगायतका स्रोत र साधनहरूको व्यवस्था

- गरिने छ । साथै गरिव तथा जेहेन्दार विद्यार्थीलाई वडाबाट पहिचान गरि अनिवार्य निशुल्क शिक्षा प्रदान गरिनेछ ।
- ❖ अनिवार्य तथा निशुल्क सार्वजनिक शिक्षामा सबै बालबालिकाहरुको पहुँच सुनिश्चित गर्न भर्ना अभियान, गरिव जेहेन्दार छात्रवृत्ति, दिवा खाजा, अनाथ र असहाय बालबालिकाको लागि निशुल्क शैक्षिक सामग्री, अभिभावक सचेतना कार्यक्रम लगायतका कार्यक्रमहरु संचालन गरिनेछ ।
 - ❖ विद्यालयको योजना तथा कार्यक्रमहरुलाई व्यवस्थित र नतिजामुखी बनाउन विद्यालय सुधार योजना निर्माणमा सरोकारवालाहरुको सहभागितालाई अनिवार्य बनाइनेछ ।
 - ❖ बालबालिकाहरुमा सामाजिक, मानसिक र शारिरीक कारणले गर्दा हुने समस्याहरुको समाधान गर्न विज्ञ मनोचिकित्सकहरु मार्फत विद्यार्थी मनोपरामर्श तथा सचेतना सेवा उपलब्ध गराउने व्यवस्था मिलाइनेछ ।
 - ❖ विद्यालय तहको निर्माणात्मक मुल्याङ्कनलाई मुल्याङ्कनको उद्देश्यअनुसार व्यवस्थित नियमित र अनिवार्य गराइनेछ ।
 - ❖ विद्यार्थीमा अन्तरनिहित क्षमता सिप र कलालाई प्रोत्साहन गरि क्षमता प्रदर्शनीको लागि आवश्यक व्यवस्था गरिनेछ ।
 - ❖ विद्यालयका वार्षिक कार्यक्रमहरुलाई नियमित व्यवस्थित र प्रभावकारी बनाउन सरोकारवालाहरुको सहभागितामा वार्षिक शैक्षिक कार्यपात्रो, शैक्षणिक डायरी निर्माण गरि कार्यान्वयन गरिनेछ ।
 - ❖ गाउँपालिका भित्रका सम्पूर्ण विद्यालयहरुको शैक्षिक उपलब्धी मुल्याङ्कन गरी उत्कृष्ट हुने १ प्रा.वि., १ नि.मा.वि. र १ मा.वि. विद्यालयलाई वार्षिक रुपमा पुरस्कृत गरिनेछ साथै विद्यार्थीहरुले परिक्षामा हासिल गरेको परिणामको आधारमा शिक्षकको कार्यसम्पादन मुल्याङ्कन गरी उत्कृष्ट प्रा.वि. नि.मा.वि. र मा. वि. तहका १/१ शिक्षकलाई पुरस्कृत गरिनेछ ।
 - ❖ गाउँपालिका भित्रका सम्पूर्ण विद्यालयहरुलाई अतिरिक्त क्रियाकलापमा प्रोत्साहित गर्दै तहगत रुपमा पालिका स्तरीय अतिरिक्त क्रियाकलाप प्रतियोगिता सञ्चालन गरिनेछ ।
 - ❖ विद्यालय शिक्षाको शैक्षिक गुणस्तर सुधारमा अभिभावकको भुमिकालाई प्रभावकारी बनाउन शिक्षा शाखाको समन्वयमा प्रत्येक विद्यालयमा अभिभावक शिक्षा तथा अन्तरक्रियात्मक कार्यक्रमहरु सञ्चालन गरिनेछ ।
 - ❖ अनुभव आदान प्रदान तथा नमुना अभ्यासका लागि प्रधानाध्यापक तथा विद्यालय व्यवस्थापन समिति अध्यक्षहरुलाई देशभित्रका उत्कृष्ट सामुदायिक विद्यालयहरुमा शैक्षिक अवलोकन भ्रमणको व्यवस्था मिलाइनेछ ।
 - ❖ विद्यालय निरिक्षण अनुगमन र मुल्याङ्कन प्रकृत्यालाई नियमित र प्रभावकारी बनाउन जनप्रतिनिधि, शिक्षा समिति, विषय विज्ञ समिति, प्रधानाध्यापक लगायत सरोकारवालाहरुको सहभागितामा अनुगमनको व्यवस्था गरिनेछ ।
 - ❖ पालिका भित्रका सम्पूर्ण विद्यालयहरुको परिक्षा संचालन तथा मुल्यांकन प्रणालीमा एक रुपता ल्याउन एकिकृत परिक्षा संचालन कार्यविधी तर्जुमा गरि लागु गरिनेछ ।
 - ❖ पालिका भित्रका विद्यालयहरुबाट कक्षा ५, कक्षा ८, एस.इ.इ. तथा कक्षा १२ मा उत्कृष्ट अंक ल्याउने विद्यार्थीहरुलाई उचित सम्मान तथा पुरस्कार को व्यवस्था मिलाइनेछ ।
 - ❖ सामुदायिक अध्ययन केन्द्रहरुको क्षमता अभिवृद्धि गरि अनौपचारिक, बैकल्पिक तथा निरन्तर शिक्षा कार्यक्रमलाई टोल बस्तिमा प्रभावकारीरुपमा संचालन गरिनेछ ।
 - ❖ पालिका भित्रका मा.वि. र आधारभुत विद्यालयहरुलाई क्रमशः नमुना विद्यालयको रुपमा विकास गर्ने नीति लिईनेछ ।
 - ❖ पालिकाभित्रको समग्र शैक्षिक गतिविधीहरु बारे जानकारी दिन तथा आवश्यक सुधारका लागि राय सल्लाह लिन त्रैमासिक रुपमा सम्पूर्ण सरोकारवालाहरुको उपस्थितिमा “हाम्रो शिक्षा हाम्रो समिक्षा“ कार्यक्रम सञ्चालन गरिनेछ ।

- ❖ पालिकाभिन्नका मा वि विद्यालयहरु मध्ये कम्तिमा एक विद्यालयलाई आवासिय विद्यालयका रुपमा विकास गर्ने तथा स्कुल बस संचालन गर्न उत्प्रेरित गरिनेछ ।
- ❖ प्रत्येक विद्यालयको जिन्सी निरिक्षण तथा आन्तरिक लेखा परिक्षण गर्ने व्यवस्था मिलाई विद्यालयमा आर्थिक अनुशासन कायम गरिनेछ ।
- ❖ पालिकाभिन्नका विद्यालयहरुमा शिक्षक विद्यार्थी अनुपातका आधारमा शिक्षक दरवन्दी मिलान पुनरावलोकन र विद्यालय मर्जर तथा कक्षा मिलानको नीति लिईनेछ ।
- ❖ विद्यार्थीहरुमा नैतिक, चारित्रिक, सामाजिक तथा राष्ट्रप्रेमको भावना विकास गर्न सबै विद्यालयहरुमा सरस्वति पुजा, गुरुपूर्णिमा, बाल दिवस र शिक्षा दिवस लगायतका दिवसहरु मनाउने व्यवस्था मिलाईनेछ ।
- ❖ कपुरकोट बहुमुखी क्याम्पसको शैक्षिक स्तरोन्नतीका लागि आवश्यक कार्य प्रारम्भ गरिने छ ।
- ❖ बालबालिकाको खेल कौशलको विकासका लागि राष्ट्रपति रनिडशिल्ड खेलकुद प्रतियोगितालाई प्रभावकारी ढंगले संचालन गरिनेछ ।
- ❖ विद्यालयलाई प्रभावकारी रुपमा संचालन गर्नका लागि विद्यालय व्यवस्थापन समितिका पदाधिकारीको क्षमता अभिवृद्धि कार्यक्रम संचालन गरिनेछ ।
- ❖ विद्यालयका प्रधानाध्यापकहरुलाई ५ वर्षे शैक्षिक कार्ययोजना निर्माण गर्न लगाई अनिवार्य रुपमा कार्यसम्पादन सम्भौता गरिनेछ ।
- ❖ पालिका भित्रका सामुदायिक विद्यालयहरुमा अध्ययनरत कमजोर सिकाइ क्षमता भएका विद्यार्थीहरुका लागि प्रत्येक विद्यालयमा उपचारात्मक कक्षा संचालन गरिनेछ ।
- ❖ भौगोलिक अवस्थाले टाढा भएका साना बालबालिकालाई आवश्यकता अनुसार प्रारम्भिक बालविकास कक्षाको व्यवस्था मिलाईनेछ ।
- ❖ शिक्षक लगायत अन्य कर्मचारीहरुलाई राजनीतिक दलका क्रियाकलापहरुमा सक्रिय रुपमा संलग्न हुनवाट निषेध गरिनेछ ।

४) युवा, खेलकुद तथा रोजगारी

- ❖ पालिकाको युवा नीति तर्जुमा गरी लागु गरिनेछ ।
- ❖ पालिका तथा वडा स्तरमा क्रियासिल युवाक्लव तथा समुहहरुलाई लागुपदार्थ दुर्व्यसनी, धुम्रपान, मद्यपान, बालविवाह लगायतका सामाजिक कुरीति नियन्त्रण लगायतका कार्यहरुमा परिचालन गरिनेछ ।
- ❖ क्लवहरुलाई खेलकुद लागि आवश्यक सामग्री वितरण गरिनेछ ।
- ❖ विकास निर्माण र सामाजिक परिवर्तनमा युवा परिचालन गरिनेछ ।
- ❖ सामाजिक जागरणको लागि युवा सशक्तिकरण अभियान संचालन गरिनेछ ।
- ❖ गाउँपालिकामा स्वास्थ्यका लागि खेलकुद, राष्ट्रको लागि खेलकुद अन्तर्गत 'गाउँपालिका अध्यक्ष कप तथा वडामा वडाध्यक्ष कप' खेलकुद कार्यक्रमलाई निरन्तरता दिईने छ ।
- ❖ पालिका भित्रका क्षमतावान खेलाडीहरुलाई प्रोत्साहन गरिनेछ ।
- ❖ विभिन्न स्तरबाट आयोजना गरिने खेलकुदहरुमा पालिका मार्फत छनौट भई जाने खेलाडीहरुका लागि आवश्यक व्यवस्थापन सहयोग उपलब्ध गराइनेछ ।
- ❖ पालिका स्तरिय खेलकुद विकास समितिको पुन गठन गरि प्रभावकारी बनाईने छ ।
- ❖ खेलकुद पूर्वाधार विकासतर्फ कपुरकोट ४ र कपुरकोट ५ मा आवश्यक खेलमैदान सहित खेलकुद कभर्ड हलको निर्माण गर्न पहल गरिनेछ साथै गाउँपालिका स्तरमा एउटा र हरेक वडामा वडा स्तरिय खेलकुद मैदान निर्माण गरिनेछ ।
- ❖ युवाहरुको क्षमता विकासका लागि सरकारी तथा गैरसरकारी संस्थाहरूसंग साभेदारी गरिनेछ ।
- ❖ युवाहरुलाई स्वरोजगार र उद्यमी बन्न उत्प्रेरित गरिनेछ ।
- ❖ वित्तीय संस्थाहरूसंग समन्वय गर्दै उद्यम व्यवसाय गर्ने युवालाई न्यून ब्याजदरमा ऋणको व्यवस्था मिलाउने लगायत अन्य प्रोत्साहनका कार्यक्रमहरु संचालन गरिनेछ ।

- ❖ युवाहरूलाई सरकारी सेवाको पहुँचमा उत्प्रेरित तथा सहयोग गर्न विभिन्न सेवाका लोकसेवा र शिक्षकसेवा तयारी कक्षाहरु निशुल्क रुपमा संचालन गर्ने व्यवस्था मिलाईनेछ ।
- ❖ सर्व प्रथम यस स्थानीय तह भित्र रहेका विभिन्न रोजगारीका अवसरबाट वञ्चित वेरोजगार व्यक्तिहरूलाई रोजगार सेवा केन्द्र अन्तर्गत रोजगार व्यवस्थापन सूचना प्रणाली (EMIS) मा सुचिकृत गराईनेछ ।
- ❖ दक्ष तथा सक्षम जनशक्तिको विकास गरी आन्तरिक रोजगारी प्रवर्धन गर्न आवश्यक सिपमूलक तालिमको पहिचान गरी वेरोजगार व्यक्तिलाई तालिम प्रदायक संस्थाहरूसँग समन्वय गरी तालिमको व्यवस्था गरिने नीति लिईनेछ ।
- ❖ प्रधानमन्त्री रोजगार कार्यक्रम अन्तर्गत संचालन हुने आयोजनामा लाग्ने निर्माण सामग्री/औजारहरु तथा आयोजनामा खटिने श्रमिकहरुको ज्यालामा साभेदारी गरी कार्यक्रमलाई थप प्रभावकारी बनाउनको लागि गाउँपालिकाबाट आवश्यक व्यवस्था मिलाईने छ ।

५) लैंगिक समानता तथा सामाजिक समावेशीकरण

- ❖ पालिकाले निर्माण तथा संशोधन गर्ने सबै ऐन, कानून र नीतिहरूलाई महिला, बालबालिका, यौनिक तथा लैङ्गिक अल्पसंख्यक, अपाङ्गता, जेष्ठ नागरिक, दलित, लोपउन्मुख, सिमान्तकृत, आदिवासी जनजाति सहित समग्र लक्षित वर्गमैत्री बनाइनेछ ।
- ❖ मानव संसाधन विकास गरी महिला तथा विपन्न लक्षित वर्गहरुको क्षमता विकास कार्यक्रमलाई प्रभावकारी रुपमा कार्यान्वयन गर्न “उपाध्यक्षसंग आमा दिदिबहिनी” कार्यक्रमलाई निरन्तरता दिईनेछ ।
- ❖ हरेक वर्ष लैससास परिक्षण गरी त्यसले यस पालिकामा औल्याएका कमी कमजोरीहरूलाई अर्को वर्षको कार्यक्रममा पहुँच अभिवृद्धि गर्दै लैजाने ।
- ❖ लक्षित वर्ग तथा समुदायका व्यक्तिहरुको हकहित संरक्षण तथा अधिकार सुनिश्चिताका लागि विशेष कल्याणकारी कार्यक्रम सञ्चालन गर्न आवश्यक बजेटको व्यवस्था गरिनेछ ।
- ❖ गाउँपालिकाको सामाजिक, आर्थिक विकासका लागि महिलाहरुको सिप र क्षमतामा विकास गरि वडा र पालिकास्तरमा महिला सञ्जालको गठन गरिनेछ । साथै महिला समुह, आमा समुहलाई आधिकारिक रुपमा पालिकामा दर्ता गरी प्रमाणपत्र वितरण गरिनेछ ।
- ❖ महिला पुरुषको सम-विकासका लागि विशेष कार्यक्रमहरु संचालन गरिनेछ ।
- ❖ समाजमा विद्यमान विकृति, विसङ्गती र लैङ्गिक हिंसा रोकथाम तथा नियन्त्रण गर्न महिला सहकारी संस्था, आमा समूह र महिला समूह, समितिहरुको क्षमता वृद्धि गर्न अभिमुखिकरण कार्यक्रम सञ्चालन गरिनेछ । महिला सहकारी संस्थाहरुका लागि लेखा व्यवस्थापन तालिम तथा प्रविधि सहायता कार्यक्रम सञ्चालन गरिनेछ ।
- ❖ गाउँपालिकालाई “बालबिबाह बालश्रम तथा छुवाछुत लगायतका अन्धविश्वास मुक्त गाउँपालिका” घोषणा गर्न अभियानका साथ कार्यक्रम सञ्चालन गर्ने नीतिको अवलम्बन गरिनेछ ।
- ❖ जेष्ठ नागरिक तथा अपाङ्गता भएका व्यक्तिहरु पहिचान गरी वडा स्तरबाटै परिचय-पत्र वितरण गर्न शिविर सञ्चालन गर्ने व्यवस्था मिलाईनेछ ।
- ❖ पहिचान गरिएका अपाङ्गता भएका व्यक्तिहरूलाई निजहरुको आवश्यकता अनुसारका अपाङ्गता सहायक सामग्रीहरु निःशुल्क रुपमा वितरण गर्न आवश्यक व्यवस्था गरिनेछ ।
- ❖ अपाङ्गता भएका नागरिकहरुको मर्यादित र आत्मनिर्भर जीवनयापनका लागि अपाङ्गमैत्री वातावरण सिर्जना गरिने छ ।
- ❖ सबै वडा र पालिकामा विद्यालय र समुदायमा आधारित बालक्लव तथा सञ्जाल गठन गरि परिचालन गरिनेछ ।

- ❖ पालिकाभित्र सरकारी, गैरसरकारी र नीजि क्षेत्रवाट बन्ने सार्वजनीक भौतिक संरचनाहरूको निर्माण र सेवा प्रवाहलाई लैङ्गिकमैत्री, अपाङ्गमैत्री तथा बालमैत्री ढाँचामा निर्माण गर्न आवश्यक व्यवस्था मिलाईनेछ ।
- ❖ जनजातिहरूको उत्थानका लागि उनीहरूको परम्परागत संस्कृति जस्ता विषयहरूको सम्बर्द्धन, प्रवर्द्धन र संरक्षणमा जोड दिदै लगिनेछ ।
- ❖ जेष्ठ नागरिक सम्मान गर्ने नीतिलाई निरन्तरता दिइनेछ, भने जेष्ठ नागरिकसँग भएको ज्ञान, सीप र अनुभवको हस्तान्तरण गर्ने कार्यक्रमहरू सञ्चालन गरिने छ ।
- ❖ गाउँपालिकावाट संचालन हुने “बहुक्षेत्रीय पोषण कार्यक्रम” र “गरिवी निवारणका लागि लघुउद्यम कार्यक्रम” लाई दलित, जनजाति, अपांग, महिला जस्ता लक्षित वर्ग केन्द्रित गरिनेछ ।
- ❖ यस गाउँपालिका भित्रका अति विपन्न र असक्त व्यक्तिहरूको लागि गाउँपालिकावाट कल्याणकारी कोष स्थापना गरि स्वास्थ्य विमाको व्यवस्था गरिनेछ ।
- ❖ बालविवाह, बहुविवाह, धूम्रपान, मध्यपान लागुपदार्थ दुर्व्यसनी, घरेलु तथा महिला हिंसा लगायतका कार्यहरूलाई निरुत्साहित गर्न सडक नाटक जस्ता जनचेतनामुलक कार्यक्रम संचालन गरिनेछ ।

६) कला तथा संस्कृती प्रवर्द्धन

- ❖ साँस्कृतिक प्रतियोगिता आयोजना गरि प्रतिभा पहिचान गर्ने र मगर संस्कृति संरक्षणमा जोड दिईने छ ।
- ❖ स्थानिय मौलिक संस्कृतिको रूपमा परिचित नौमति बाजा, सोरठी नाच, पञ्चे बाजा, लाखे नाचको संरक्षणका लागि तालिम तथा आवश्यक सामाग्री व्यवस्थापनमा सहयोग गरिनेछ ।
- ❖ संस्कृतिसंग सम्बन्धित वस्तुको विक्रिवितरण गर्न एक पाहुनाघर को स्थापना गरिनेछ ।
- ❖ कपुरकोट गाउँपालिका भित्र वसोवास गर्ने सबै जातजाती, धार्मिक समुदायहरू बीच रहेको परम्परागत कला, संस्कृती, भेषभुषा, मातृभाषा आदि लाई पालिकाकै शोभाको रूपमा लिई संरक्षण तथा जगेर्ना गर्ने कार्य गरिने छ ।
- ❖ कला तथा संस्कृतिसंग जोडिएका विषयहरूको विकासको लागि क्रियाशिल युवा क्लव तथ अन्य संघ संस्था, समूहहरूलाई आवश्यक सामाग्रीहरू उपलब्ध गराउने र सहकार्यमा जोड दिईनेछ ।
- ❖ सबै भाषाभाषि र धर्मालम्बीको आत्म सम्मान हुने गरि विभिन्न आस्थाको धरोहर निर्माण तथा संचालनका लागि आवश्यक सहयोग प्रदान गरिनेछ ।

ग) भौतिक पूर्वाधार विकास

१) भवन तथा सहरी विकास

- ❖ यस आ व भित्र वडा नं. १ को भवन निर्माण सम्पन्न गरिनेछ र वडा नं. ४ को भवन निर्माण गरि सबै वडा कार्यालयहरू आफ्नै भवनमा संचालन गर्ने व्यवस्था मिलाईनेछ ।
- ❖ गाउँपालिका लगायत मुख्यबजारमा निर्माण गरिने भवनहरूलाई भवन मापदण्डअनुरूप निर्माण गर्ने गराउने र एकिकृत बस्ती विकासको लागि आवश्यक व्यवस्था गरिनेछ ।
- ❖ भवन निर्माण कार्यमा संलग्न कालिगढहरूलाई सुरक्षित भवन निर्माण सम्बन्धी तालिमको व्यवस्था मिलाउनको लागि आवश्यक पहल गरिनेछ ।
- ❖ घर निर्माणमा नक्सा पास गर्ने कार्यलाई क्रमशः कार्यान्वयन गर्दै लगिनेछ ।

२) सिँचाई

- ❖ कूलो संरक्षण गर्ने नीतिलाई आत्मसाथ गरिने छ, भने आकाशे पानी संकलन गरी सिँचाई प्रयोजनमा उपयोग गर्ने व्यवस्था मिलाईने छ ।
- ❖ सिमेन्ट पोखरी, थोपा सिँचाई जस्ता प्रविधिको प्रयोग गरी उच्च स्थानमा समेत कृषि उत्पादनमा जोड दिईने छ ।

- ❖ सिंचाई क्षेत्रका साना, मझौला र वृहत सिंचाई योजनाहरूको वर्गीकरण गरी व्यवस्थापन गर्ने नीति लिइने छ ।
- ❖ सम्भव भएका सबै कृषी क्षेत्रमा सिंचाई सुविधा विस्तार गर्ने नीति लिइनेछ ।

३) सडक तथा अन्य पूर्वाधार

- ❖ गाउँपालिका अन्तर्गत संचालन हुने ठूला आयोजनाहरू सञ्चालन गर्न विस्तृत परियोजना प्रतिवेदन तयार गरी सोही आधारमा संचालन गरिने छ । ठूला आयोजना सञ्चालनको लागि संघ र प्रदेश सरकार र अन्य साभेदारहरूसंग निरन्तर पहल गरिने छ ।
- ❖ जताततै सडकको टूटाक खोली वातावरण विनास गर्ने कार्यलाई निरुत्साहित गर्न गाउँपालिकाको “यातायात गुरु योजना” कार्यान्वयन गरिनेछ ।
- ❖ गाउँपालिका भित्र स्थानीय जनताको लागत सहभागिता रहने पूर्वाधार निर्माणका कार्यक्रमलाई प्राथमिकता दिइनेछ ।
- ❖ निर्माण भएका सडकहरूलाई वाह्रैमहिना चलायमान गराउनका लागि सडक स्तरोन्नती कार्यलाई प्राथमिकतामा राखिनेछ ।
- ❖ अब बन्ने नयाँ कृषी सडकको चौडाई ४ मिटर र अन्य सबै सडकको न्यूनतम चौडाई ६ मिटरको मापदण्डमा निर्माण गरिनेछ ।

४) उर्जा

- ❖ ग्रामिण विद्युतीकरण मार्फत आगामी वर्षमा पालिका भित्रका धेरै भन्दा धेरै घरधुरीहरूमा विद्युतीकरण गरि उज्यालो कपुरकोट अभियानलाई गति दिइनेछ ।
- ❖ गाउँपालिका क्षेत्रभित्र विद्युत आपूर्तीलाई नियमित र व्यवस्थित गर्न विद्युत प्राधिकरणसंग समन्वय र साभेदारी गरिनेछ ।
- ❖ थोरै घर धुरी भएका र विद्युतको लाइन पुऱ्याउन नसकिने ठाउँहरूमा वैकल्पिक उर्जा जडान गरिने छ ।
- ❖ गाउँपालिकाका मुख्य बजार क्षेत्रहरूमा सौर्यवत्ति जडान कार्य थालनी गरिने छ ।
- ❖ सुधारीएको चुल्हो प्रवर्द्धन कार्यलाई बढावा दिन साभेदारीमा कार्यक्रम संचालन गरिने छ ।

घ) वन, वातावरण तथा विपद् व्यवस्थापन

- ❖ वन तथा वातावरण जोगाउनको लागि कपुरकोट गाउँपालिका भित्र रहेका सामुदायिक वन, निजी वन तथा सरकारी वनमा उत्पादन तथा रोजगारिसंग प्रत्यक्ष संलग्न हुने खालका बोट विरुवा लगाउने र गाउँपालिका भित्रका सडकको छेउमा विरुवा रोपी प्राकृतिक सुन्दरता बढाईने छ ।
- ❖ गाउँपालिका क्षेत्र भित्र रहेका सार्वजनिक जग्गाको पहिचान गरी संरक्षण गरिनेछ ।
- ❖ सामुदायिक वनमा औषधिय गुण भएका वनस्पतिका विरुवा उत्पादन, वितरण र खेती विस्तारमा जोड दिइने छ ।
- ❖ विपद् जोखिम न्युनीकरण तथा क्षतिपूर्ति योजना तयार गरी लागु गरिने छ भने विपद् जोखिम सम्बन्धमा नागरिकलाई सुसुचित गर्ने विभिन्न कार्यक्रम संचालन गरिने छ ।
- ❖ विपद् व्यवस्थापन कोषमा इच्छुक सर्वसाधारको समेत योगदानलाई प्रोत्साहन गर्ने नीति लिइनेछ ।
- ❖ वातावरणीय संरक्षण, जलवायु परिवर्तन तथा अनुकुलन र पानीका श्रोत संरक्षण गर्न दीर्घकालीन योजना तयार गरी कार्यान्वयन गरिनेछ ।
- ❖ प्लाष्टिकजन्य वस्तुहरूको प्रयोगलाई निरुत्साहन गर्दै विस्तारै प्लाष्टिकमुक्त गाउँपालिका बनाउने नीति लिइनेछ भने कुहिने र नकुहिने फोहरलाई वर्गीकरण गरी सो को उचित व्यवस्थापन गरिनेछ ।
- ❖ टोल विकास संस्थाहरू माध्यमबाट फोहर व्यवस्थापन र विपद् व्यवस्थापन कार्यलाई प्रभावकारी बनाईने छ ।

- ❖ विपद प्रतिकार्यका लागि स्थानीय व्यापारी, उद्योग वाणिज्य संघ, नेपाल आर्मी, शसस्त्र प्रहरी जनपद संगको सहकार्यमा विपद प्रतिकार्य टिमको गठन गरि उक्त टिमलाई साधन, प्रविधि र सिपमुलक जनशक्ति बनाईनेछ ।
- ❖ विपत तथा जोखिम अवस्थामा आइ पर्ने तत्कालिन समस्याहरुको समाधानका लागि पहिचान भइसकेका तथा सम्भाव्य अस्थायी आश्रय स्थलहरुको संरक्षण तथा विकास गरिनेछ ।

ड) सुशासन तथा संस्थागत विकास

१) सुशासन

- ❖ प्रशासन शाखालाई समय अनुकूल चुस्त, सक्षम र समयानुकूल प्रभावकारी बनाउन कर्मचारीहरुको दक्षता अभिवृद्धि गरि अन्तरनिहित क्षमताको भरपुर प्रयोग गरिनेछ ।
- ❖ कर्मचारीहरुको वैयक्तिक विवरण डिजिटल कम्प्युटर सिस्टममा ईन्ट्री गरी कर्मचारी अभिलेखिकरण प्रक्रियालाई वैज्ञानिक गराईनेछ ।
- ❖ कर्मचारीको कार्यसम्पादन मुल्यांकन प्रक्रियालाई सूचकमा आधारित बनाईनेछ र उत्कृष्ट कर्मचारीहरुलाई पुरस्कृत गर्ने व्यवस्था मिलाईने छ ।
- ❖ कपुरकोट गाउँपालिकालाई कार्यक्षेत्र बनाई विभिन्न क्षेत्रमा काम गर्ने सरकारी तथा गैरसरकारी संस्थाहरुको अभिलेखिकरण गरि साभेदारीमा कार्यक्रमहरु संचालन गरिनेछ ।
- ❖ पालिकाको सम्पूर्ण कर्मचारीहरुको दरवन्दीको वैज्ञानिक रुपले उचित व्यवस्थापन गरि उनिहरुको कार्य सम्पादन संभौता र कार्य विवरण सहित O&M पुनरावलोकन गरिनेछ ।
- ❖ यस गाउँपालिकामा सामाजिक सुरक्षा तथा व्यक्तिगत घटना दर्ता प्रणाली सुदृढिकरण गर्दै प्रभावकारी बनाईने छ ।
- ❖ सेवा प्रवाहलाई चुस्त, दुरुस्त, पारदर्शी र जवाफदेही बनाइने नीति लिइनेछ । यसको लागि सार्वजनिक उत्तरदायित्वका औजारहरु (सार्वजनिक सुनुवाई, सार्वजनिक परीक्षण, सामाजिक परीक्षण) लाई कार्यान्वयनमा ल्याइनेछ ।
- ❖ कानूनको शासन, पारदर्शितालाई मध्यनजर गर्दै सबै जनप्रतिनिधि र कर्मचारीहरुलाई आफ्नो काम र जिम्मेवारी प्रति जवाफदेही र पारदर्शी बनाईनेछ ।
- ❖ गाउँपालिकाको आन्तरिक आम्दानी बृद्धि गराई गाउँपालिकालाई समृद्ध बनाउन राजश्व परामर्श समिति मार्फत आन्तरिक आय तथा राजश्व संकलनका क्षेत्र पहिचान गरी कार्यान्वयन गर्ने र वित्तीय अनुशासन कायम गर्ने नीति अवलम्बन गरिनेछ ।
- ❖ आगामी वर्षमा यस पालिकाको पन्चवर्षे आवधिक योजना र मध्यमकालिन खर्च योजना तयार गरि पालिकाको योजना तर्जुमालाई वैज्ञानिक र दिगो बनाईनेछ ।
- ❖ आयोजनाहरुको दिगो विकास व्यवस्थापनका लागि गाउँपालिका र वडा स्तरीय अनुगमन तथा मुल्याङ्कन समितिलाई थप क्रियाशिल गराई परिचालन गरिनेछ ।
- ❖ उपभोक्ता समिति मार्फत साभेदारीमा विकास निर्माण आयोजना संचालन गर्ने नीतिलाई व्यवस्थित गरि दर्तावाल टोल विकास संस्था र दर्तावाल उपभोक्ता समिति बनाई आयोजनाको प्रकृति हेरी एकिकृत गरि टुक्रे आयोजना भन्दा ठुला आयोजनालाई प्राथमिकता दिने नीति लिईनेछ र संभव भएसम्म ई-विडिड मार्फत आयोजना संचालन गर्ने र घटिघटाउवाट हुने बचत रकम सोही आयोजनाको थप अन्य कार्यमा खर्च गर्ने नीति लिईनेछ ।
- ❖ योजना तथा कार्यक्रमहरुलाई तथ्याङ्कसंग आवद्ध गरिने छ र गाउँपालिकालाई आवश्यक विभिन्न तथ्याङ्कहरु समय समयमा संकलन गरिनेछ । संकलित तथ्याङ्कहरुको व्यवस्थितअभिलेख व्यवस्थापनको लागि सूचना प्रविधिको प्रयोग गरिने छ ।
- ❖ यस कपुरकोट गाउँपालिकामा हाल सम्म निर्मित सम्पूर्ण ऐन, नियम, कार्यविधी र मापदण्डहरुको औचित्यताको आधारमा परिमार्जित गरिने छ ।

- ❖ यस पालिका अन्तर्गतका सम्पूर्ण शाखाहरूको प्रगति समिक्षा कार्यक्रम मासिक रूपमा गर्ने व्यवस्था मिलाईने छ ।
- ❖ अस्थायी करार सेवामा कार्यरत कर्मचारीको सेवा सुविधामा तह अनुरूप एक रूपता ल्याईने छ ।
- ❖ गाउँपालिका र सबै वडाहरूमा सुभाष पेटीका, गुनासो सुनुवाई पुस्तिका, अडियो भिडियो सहितका नागरिक वडा पत्र, सूचना अधिकारी तथा गुनासो सुन्ने अधिकारीको व्यवस्था मिलाई सुशासन को प्रत्याभूति दिलाउन प्रयास गरिनेछ ।
- ❖ गाउँपालिकाबाट वर्ष भरि भए गरेको काम कारवाहीको मूल्यांकनको लागि तथा कार्यक्रमहरूको सुधारात्मक पक्ष, गल्ती व्यवस्थापन आदि समेतको लागि निर्दिष्ट ढाँचा तयार गरि हरेक वर्ष वडा स्तरबाट समेत नागरिक सन्तुष्टि सर्वेक्षण गर्ने कार्य प्रारम्भ गरिनेछ ।

२. सूचना तथा संचार

- ❖ कार्यालय देखि प्रत्येक वडा कार्यालय र आधारभुत विद्यालय सम्म ब्रोडब्याण्ड सहितको अप्टिकल फाइबर विछ्याउने र पालिका भित्र सृजना हुने तथ्यांकलाई एकिकृत सभरमा सुरक्षित गर्ने नीति लिईनेछ ।
- ❖ पालिका अन्तरगतका विद्यालयहरूमा स्थापना भइसकेका आइसिटी ल्यावहरू सञ्चालनका लागि सोहि विद्यालयमा कार्यरत जनशक्तिलाई आवश्यक तालिम प्रदान गरी विद्यालयमा हुने कार्य सम्पादनलाई पूर्ण रूपमा डिजिटल बनाइनेछ ।
- ❖ पालिका अन्तरगतका जनशक्तिको क्षमता अभिवृद्धि गर्न सूचना प्रविधि सम्बन्धी तालिमको व्यवस्था गरी कार्यालयहरूबाट हुने सेवालाई छिटो छरितो र भरपर्दो बनाइने छ ।
- ❖ गाउँपालिकाको मुख्य क्षेत्रहरूमा जडान गरिएका सिसि क्यामराको गुणस्तर जाँचगरी मर्मत सम्भार तथा थप स्थानमा जडान गरिनेछ ।
- ❖ स्थानिय संचारकर्मी, संचारगृह को संस्थागत विकास एवं क्षमता विकासको लागि आपसी समन्वय र सहकार्यमा कार्य गरिनेछ ।
- ❖ गाउँपालिकामा स्थापना भएका सामुदायिक रेडियोको सेवा विस्तारमा आवश्यक सहयोग गरी कृषकको लागि उपयुक्त तरकारी खेति, पशुपालन, नर्सरी स्थापना जस्ता कृषक लाभन्वित हुने कार्यक्रम उत्पादन तथा प्रशारण गर्न आवश्यक व्यवस्था मिलाईने छ ।
- ❖ संचार सेवालाई प्रभावकारी बनाउन नेपाल टेलिकम र एनसेल प्रालीसंग समन्वय गरि थप स्थानमा प्रशारण टावर राख्न पहल गरिनेछ ।
- ❖ सामाजिक संजालको बढ्दो प्रयोग संगै हुन सक्ने असुरक्षा तथा साइबर अपराध सम्बन्धी सचेतना तथा साइबर सुरक्षा कार्यक्रम सञ्चालन गरी नागरीकहरूलाई यसको सहि प्रयोग गर्न अभिप्रेरित गरिने छ ।
- ❖ पारदर्शिता, जवाफदेहिता र सुशासनलाई मध्यनजर गर्दै आम नागरिकको भावनालाई ध्यानमा राखि सहज रूपलेसूचना प्राप्त गर्ने वातावरणको सिर्जना गरिनेछ ।
- ❖ पालिकाबाट नियमानुसार प्रकाशन गर्न मिल्ने मासिक, त्रैमासिक र वार्षिक सूचनाहरू नियमित प्रकाशन गरिनेछ ।
- ❖ पालिकाबाट पारित भएका ऐन, नियम, नियमावली, कार्यविधि र मापदण्डहरूलाई यथाशक्य छिटो स्थानीय राजपत्रमा प्रकाशन गरिनेछ ।
- ❖ गाउँपालिकाको डिजिटल प्रोफाइल, पालिकाको भौगोलिक नक्सांकन प्रणालीलाई डिजिटल प्रविधिमा लिईनेछ ।
- ❖ सूचना प्रणालीलाई गाउँस्तरमा व्यवस्थित गर्न प्रत्येक वडामा सूचना सम्बाहक समुह गठन गरि परिचालन गरिनेछ ।

३) न्याय, शान्ति सुरक्षा र सार्वजनिक सम्पत्ति संरक्षण

- ❖ न्यायीक समिति र इजलास कक्षको उचित व्यवस्थापन गरिनेछ ।
- ❖ न्यायिक सचेतना कार्यक्रम संचालन गरि गाउँगाउँमै मेलमिलाप कर्ताको विकास गरि शान्ति तथा अमनचयनको वातावरण तयार गरिनेछ ।
- ❖ सुशासन प्रवर्द्धन र गाउँपालिकाका निर्णयहरूको प्रभावकारी कार्यान्वयनका लागि नगर प्रहरी सम्बन्धी कानून तर्जुमा गरि यसै वर्ष नगर प्रहरी भर्ना गरिनेछ ।
- ❖ सार्वजनिक सम्पत्तिको संरक्षण गर्नु प्रत्येक नागरिकको कर्तव्य भएकोले सो तर्फ सबैलाई सचेत पार्दै लगिने छ, भने गाउँपालिका भित्रका सार्वजनिक सम्पत्तिको अभिलेखीकरण गरी त्यसको संरक्षण गरिने छ ।
- ❖ गाउँपालिका भित्र शान्ति र अमनचयनको वातावरण सृजना गर्न नेपाल प्रहरी लगायतका सुरक्षा निकायसँग प्रभावकारी रूपमा सहकार्य गरिनेछ ।
- ❖ गाउँपालिकाको जिन्सी अभिलेखमा रहेका सामानहरूको सुरक्षित भण्डारण तथा लिलाम गर्नुपर्ने जस्ता पुराना जिन्सी सामानको उचित भण्डारण गर्ने व्यवस्था मिलाईनेछ ।
- ❖ कार्यालयका ठुलासाना सबै सवारी साधनहरू संचालन तथा नियन्त्रण गर्नका लागि सवारी साधनहरूको संचालन तथा मर्मत सम्भार सम्बन्धी कार्यविधि निर्माण गरि लागु गरिनेछ ।
- ❖ कम्पनी तथा फर्म सूचिकरण कार्यलाई व्यवस्थित गरिनेछ ।
- ❖ प्राप्त फर्महरूलाई Public Asset Management System (PAMS) मा प्रविष्ट गर्ने र यस प्रणालीमा सुचिकृत भएका कम्पनी तथा फर्महरूसँग मात्र कार्यक्रम सम्भौता गरिनेछ ।
- ❖ सार्वजनिक खरिद ऐन २०६३ तथा सार्वजनिक खरिद नियमावली २०६४ अनुसार एकिकृत वार्षिक खरिद योजना बनाई जिन्सी व्यवस्थापनलाई प्रभावकारी बनाईनेछ ।
- ❖ गाउँपालिकाको कार्यालय र यस अन्तर्गतका वडा कार्यालयहरू लगायत अन्य कार्यालयहरूको वार्षिक जिन्सी निरिक्षण समितिबाट पेश गरिएको प्रतिवेदनका आधारमा आवश्यक काम कारवाही गरिने छ ।

च) राजस्व परिचालन तथा वित्तिय व्यवस्थापन

- ❖ एकिकृत सम्पत्ति कर लागु गर्न आवश्यक तयारी गरिनेछ ।
- ❖ करको संभावित नयाँ क्षेत्रको पहिचान गरि सबै व्यक्ति र संस्थालाई करको दायरामा ल्याईनेछ ।
- ❖ गाउँपालिकास्तरका उत्कृष्ट करदाताहरूलाई सम्मान गरिनेछ ।
- ❖ करदाताहरूको अभिलेख प्रविधिमा आधारित बनाईने छ ।
- ❖ गाउँपालिका क्षेत्र भित्रको राजस्व चुहावटलाई नियन्त्रण गर्नका लागि टोली खटाई व्यापार व्यवसायहरूको अद्यावधिक लगत तयार गरी करको दायरामा ल्याईने छ र नियमित रूपमा वजार अनुगमन प्रक्रियालाई निरन्तरता दिईनेछ ।
- ❖ वडा कार्यालयहरूको प्रभावकारी व्यवस्थापन गरी वडा कार्यालयमा व्यापार व्यवसायको लगत संकलन, दर्ता र नविकरणको व्यवस्था मिलाईने छ ।
- ❖ आर्थिक क्रियाकलापहरूको निश्चित समयमा गाउँपालिकाको वेभसाइट वा सूचना पाटीमा सार्वजनिक गरीने छ ।
- ❖ प्रचलित कानून बमोजिम लेखा प्रणालीलाई दुरुस्त राखिने छ र सम्पन्न आयोजनाहरूको कार्यमूलक लेखापरिक्षण गरीनेछ ।
- ❖ सामाजिक सुरक्षा भत्ता वैकिङ्ग प्रणाली मार्फत सम्बन्धित वडाहरूबाट वितरण गरिने व्यवस्था मिलाईने छ ।
- ❖ समपूरक कोष, सडक मर्मत सम्भार कोष, विपद व्यवस्थापन कोष, स्काउट तथा सामाजिक सहयोग कोष, कर्मचारी कल्याण कोष जस्ता आवश्यक कोषहरूको स्थापना गरिनेछ ।

गाउँसभाका सदस्यहरु,

प्रस्तुत नीति तथा कार्यक्रममा सहयोग पुऱ्याउने स्थानिय राजश्व परामर्श समिति र बजेट तथा कार्यक्रम तर्जुमा समितिका संयोजक तथा सदस्यहरु गाउँ कार्यपालिकाका सदस्यहरु, गाउँसभाका सदस्यहरु तथा विभिन्न बौद्धिक वर्ग प्रति हार्दिक आभार प्रकट गर्दछु ।

यस वर्षका नीति तथा कार्यक्रम तर्जुमाको क्रममा आ-आफ्नो तर्फबाट सुभाब दिनुहुने बुद्धिजिवी, अर्थशास्त्री, निजी क्षेत्रका संघ संगठनहरु, नागरिक समाज तथा सामुदायिक संघ संगठनहरु, पत्रकार र गाउँपालिकाबासी तथा गाउँपालिका बाहिर स्वदेश तथा विदेशमा रहनु भएका दिदी बहिनी, दाजुभाईहरु सबैलाई हार्दिक धन्यवाद ज्ञापन गर्दछु । यो नीति तथा कार्यक्रम निर्माणको क्रममा निरन्तर रुपमा खटेर सहयोग गर्नुहुने प्रमुख प्रशासकीय अधिकृत लगायत सम्पूर्ण कर्मचारीहरु लाई हार्दिक धन्यवाद ज्ञापन गर्दछु ।

संविधानको भाग १७, १८ र १९ तथा अनुसूची ८ मा भएको संवैधानिक व्यवस्था अनुरूप स्थानीय तहको सरकारको नीति नियम बनाउने, योजना तर्जुमा एवं बजेट व्यवस्था गर्ने जिम्मेवारी हामी स्थानीय तहको सरकारलाई रहेको छ । संविधानले निर्दिष्ट गरे अनुरूपको कार्य गर्ने हाम्रो दायित्व हो । सम्पूर्ण कपुरकोट गाउँपालिका बासीमा सुशासनको प्रत्याभूति गराउने, विकास र समृद्धिको लागि योजनाबद्ध ढंगले अगाडी बढी नमूना र समृद्ध कपुरकोट गाउँपालिका बनाउने हाम्रो दृढ संकल्प र अठोट छ ।

धन्यवाद ॥

दुर्गा बहादुर पुन

अध्यक्ष तथा संयोजक, स्रोत अनुमान तथा बजेट सीमा निर्धारण समिति
कपुरकोट गाउँपालिका, सल्यान ।